

29th January 1963]

SRI R. V. SWAMINATHAN : Is there any proposal under the consideration of the Government to relax the rules relating to issue of permits for liquor?

THE HON. SRI P. KAKKAN : No, Sir.

SRI R. V. SWAMINATHAN : Will the Hon. Minister be pleased to state the number of permits held by the non-officials and officials in the State?

THE HON. SRI P. KAKKAN : The information is not available now.

* 9 Q.—**SRI R. S. VEERAPPA CHETTIAR**

SRI V. SANKARAN

} Will the

Hon. the Minister for Agriculture be pleased to state—

(a) whether there is any proposal to scrap Prohibition; and

(b) if so, when?

THE HON. SRI P. KAKKAN : (a) No.

(b) Does not arise.

(அ) இல்லை.

(இ) வினா எழாது.

திரு. ரா. சு. வீரப்ப செட்டியார் : நமது மாநிலத்தில் மது விலக்குச் சட்டமானது சரிவர வெற்றிகரமாக நடைபெறவில்லை. இது அரசாங்கத்திற்குத் தெரியுமா? இது உண்மையென்றால் இந்தச் சட்டத்தையே ரத்து செய்ய அரசாங்கம் முன்வருமா?

கனம் திரு. பூ. கக்கன் : மது விலக்குச் சட்டம் ரத்து செய்யக் கூடாது என்று நமது மதிப்பிற்குரிய முதல் அமைச்சர் தெரிவித்து விட்டார்கள். ஏங்காவது ஓரிடத்தில் சாராயம் காய்ச்சப்படலாம். அதனால் அந்தச் சட்டமே வெற்றிகரமாக நடைபெறவில்லை என்று சொல்லக் கூடாது. அந்தச் சட்டத்தினால் ஏற்பட்டிருக்கக்கூடிய நன்மைகளை ஆராய்ந்து பார்த்தால் இந்த மாதிரியாக யாரும் சொல்லமாட்டார்கள்.

திரு. ஜே. மாதா கவுடர் : இந்த மாநிலத்தில் முதன் முதலாக மதுவிலக்குச் சட்டத்தைக் கொண்டு வந்த அமைச்சர் யார்? இன்றைக்கு அவரும், அவர் கட்சியைச் சார்ந்தவர்களுமே மது விலக்குச் சட்டத்தை ரத்து செய்யவேண்டுமென்று சொல்லிக் கொண்டிருப்பது அரசாங்கத்திற்குத் தெரியுமா?

கனம் திரு. பூ. கக்கன் : 1937-ஆம் வருஷம் மதிப்பிற்குரிய ராஜாஜி இம்மாநில முதல் அமைச்சராக இருந்தபோது மது விலக்குச் சட்டம் கொண்டுவரப்பட்டது. அதுவும் அவருடைய சொந்த மாவட்டமாகிய சேலம் மாவட்டத்திற்குத்தான் கொண்டு வந்தார்.

[29th January 1963]

திரு. ம. கமலநாதன் : கன் குடிப்பது உடலுக்கு ஆரோக்கியத்தைத் தரும் என்று சில டாக்டர்கள் அறிவித்திருக்கிறார்கள். அது உண்மையா? அப்படியானால் அரசாங்கத்தின் கருத்து என்ன?

கனம் திரு. பூ. கக்கன் : டாக்டர்கள் சொல்கிற அப்பிராயம் என்னிடத்தில் இல்லை. எல்லா டாக்டர்களும் ஒரே மாதிரியாகவும் சொல்லவில்லை. எந்த நபருடைய உடல் நிலைக்கு குடிப்பது அவசியம், இல்லாவிட்டால் உயிருக்கே ஆபத்து ஏற்படும் என்பதாக டாக்டர் சர்டிபிகேட் கொடுக்கிறாரோ அந்த நபருக்குக் குடிப்பதற்குப் பர்மிட் வழங்கப்படுகிறது.

திரு. சா. கணேசன் : இந்த மாநிலத்தில் முதன் முதலாக மது விலக்குச் சட்டத்தைக் கொண்டுவந்தவர் யாரோ, அவரும் அவரது கட்சியாளர்களும் இந்த மதுவிலக்குச் சட்டத்தை ரத்து செய்யக்கூடாது என்று சொல்லி வந்ததும், மதுவிலக்குச் சட்டம் ரத்து செய்யப்படமாட்டாது என்று இப்போதுள்ள முதல் அமைச்சர் அறிவித்தவுடன் அதற்கு மகிழ்ச்சி தெரிவித்து முதல்வருக்குப் பாராட்டு தெரிவித்திருப்பதும் அரசாங்கத்திற்குத் தெரியுமா என்று அறிய விரும்புகிறேன்.

கனம் திரு. பூ. கக்கன் : கனம் அங்கத்தினர் கொடுத்துள்ள விவரத்தின் முதல் பகுதியைப்பற்றி எனக்கு ஒன்றும் தெரியாது. ஆனால் மதிப்பிற்குரிய முதல் அமைச்சர் மதுவிலக்குச் சட்டத்தை ரத்து செய்யப் போவதில்லை என்று அறிவித்தவுடன் அதற்குப் பாராட்டு தெரிவித்திருப்பதை நான் அறிவேன்.

திரு. கோ. சி. மணி : டாக்டர்கள் சர்டிபிகேட்டின் பேரில் வியாதிகாரர்களுக்கு குடிக்க பர்மிட் வழங்குவதாக கனம் அமைச்சர் அவர்கள் தெரிவித்தார்கள். அந்த அந்த வியாதிகளைக் குணப்படுத்த வேறு மருந்துகளே இல்லையா? அல்லது பர்மிட் கொடுப்பது—சிலருக்குத் தனியாகக் குடிக்க ஒரு சந்தர்ப்பத்தை ஏற்படுத்தவா என்பதை அறிய விரும்புகிறேன்.

கனம் திரு. பூ. கக்கன் : அப்படி இல்லை. டாக்டர் எல்லா வகையான மருந்துகளிலுமே முதலில் குணப்படுத்துகிறார். குடிக்காவிட்டால் உயிர்போய்விடும் என்கிற நிலைமையில் உள்ளவர்களுக்கு வேறுவழியின்றி குடிப்பதற்குப் பர்மிட் வழங்க வேண்டுமென்று “ரெக்கமெண்ட்” பண்ணுகிறார். அதன்பேரில் அப்படி பர்மிட் வழங்கினால் அவரும் அதை “மிஸ்யூஸ்” பண்ணாமல் இருப்பார்களா என்பதை எல்லாம் பார்த்துத்தான் பர்மிட் வழங்கப்படுகிறது.

திரு. எம். எஸ். மணி : மதுவிலக்குச் சட்டத்தை ரத்து செய்ய வேண்டுமென்று பெரியார் இராமசாமி அவர்களிடமிருந்து அரசாங்கத்திற்கு ஏதாவது கோரிக்கை வந்திருக்கிறதா என்று அறிய விரும்புகிறேன்.

29th January 1963]

கனம் திரு. பூ. கக்கன் : அந்தமாதிரி கோரிக்கை எதுவும் வரவில்லை.

திரு. வெ. கிருஷ்ணமூர்த்தி : மதுவிலக்குக் கொள்கைபற்றி கனம் முதல் அமைச்சர் கொண்டிருக்கிற கருத்தை நாங்கள் ஆதரிக்கிறோம். என்றாலும் இந்தக் கொள்கை சரியான அளவில் அமுலாக்கப்படவில்லை. அதுவும் புதுச்சேரிக்குப் பக்கத்தில் எங்களுடைய மாவட்டம் இருப்பதனால் அங்கே சாராயக் கடத்தல் அதிகமாக இருக்கிறது. மாமூல் கடைகள் ஏராளமாக ஏற்பட்டிருக்கின்றன. அதைத் தடுக்க அரசாங்கம் தக்க நடவடிக்கை எடுத்துக் கொள்ளுமா என்று அறிய விரும்புகிறேன்.

கனம் திரு. பூ. கக்கன் : கனம் அங்கத்தினருடைய மாவட்டம் பாண்டிச்சேரிக்குப் பக்கத்தில் இருப்பதை நான் அறிவேன். இந்தமாதிரி குறைபாடு அங்கே இருப்பதையும் அறிவேன். பாண்டிச்சேரியிலிருந்து கள்ளச்சாராயம் அங்கு கொண்டுவரப் படுவதைத் தடுக்க தக்க நடவடிக்கைகளை அரசாங்கம் மேற்கொண்டிருக்கிறது.

திரு. டி. எல். சசிவர்ண தேவர் : மதுபானம் அருந்துகிறவர்கள் மகாநாடு ஒன்று நடத்தப்பட்டதே. அதில் நிறைவேற்றப்பட்டுள்ள தீர்மானங்கள் எவையெனும் அரசாங்கத்திற்கு வந்திருக்கிறதா?

கனம் திரு. பூ. கக்கன் : மதுபானம் அருந்துகிறவர்களின் மகாநாடு பற்றிய விவரம் ஒன்றும் என்னிடத்தில் இல்லை. பல மகாநாடுகள் இதுமாதிரி நடக்கின்றன. இவற்றுக்கு எல்லாம் நாம் முக்கியத்துவம் கொடுக்க முடியாது என்று நான் தெரிவித்துக் கொள்கிறேன்.

திரு. டி. கார்ச்சா கவுடர் : மற்ற மாவட்டங்களைப் போல இல்லாமல் நீலகிரி மாவட்டம் மிகவும் குளிர் உள்ள பிரதேசமாக இருக்கிறது. அங்கே நாற்பது ஐம்பது வயதுக்கு மேற்பட்டவர்கள் எப்படியோ குடித்துக்கொண்டிருக்கிறார்கள். ஆகவே நீலகிரி மாவட்டத்தைப் பொறுத்த வரையில் 50 வயதுக்கு மேற்பட்டவர்கள் யாரும் குடிக்கலாம் எனப் பர்மிட் வழங்கப்படுமா என்று அறிய விரும்புகிறேன் (சிரிப்பு).

கனம் திரு. பூ. கக்கன் : நீலகிரி மிகவும் குளிரான மாவட்டம் என்பது எனக்குத் தெரியும். டாக்டர் சர்டிபிகேட் உள்ளவர்களுக்கு அங்கே பர்மிட் வழங்கப்பட்டுதான் வருகிறது.

திரு. ர. ஜீவரத்தினம் : மது அருந்துவதில் மதி மயங்கி தங்களை ஆதரிப்பார்கள் என்று எண்ணுகிற அரசியல் கட்சியார் மதுவிலக்குச் சட்டத்தை ரத்து செய்யவேண்டுமென்று கோருவது அரசாங்கத்திற்குத் தெரியுமா?

கனம் திரு. பூ. கக்கன் : எனக்கு அதுபற்றி ஒன்றும் தகவல் இல்லை.

[29th January 1963]

SRI K. S. G. HAJA SHERIFF : Are the Government aware that because of this Prohibition, there is more prosperity and harmony in the labour class and that any relaxation would completely nullify these two good effects?

கனம் திரு. பூ. கக்கன் : கனம் அங்கத்தினர் சொல்வது முற்றிலும் உண்மை.

திரு. ஜே. மாதா கவுடர் : கள்ளுக்கடையைத் திறக்க வேண்டுமென்று கள்ளுக்கடைக்கு முன்பு ஒருவர் உண்ணாவிரதம் இருந்தாரே அவருடைய நிலைமை கடைசியில் என்ன ஆயிற்று?

கனம் திரு. பூ. கக்கன் : அவரைப்பற்றி எனக்கு ஒன்றும் தெரியாது.

திரு. அ. தியாகராஜன் : பாண்டிச்சேரி, காரைக்கால் பகுதியிலிருந்து அதிகமாகக் கள்ளச்சாராயம் பிற பகுதிகளுக்குச் செல்கிறது. ஒரு சமயம் போலீஸுடன் நாங்களே என்னுடைய காரைக் குறுக்கேவிட்டு மறித்து 416 பாட்டில்களுக்குமேல் கள்ளச்சாராயம் கடத்திக்கொண்டு போவதைத் தஞ்சை புதுவை ரோடில் பிடித்திருக்கிறோம். இம்மாதிரி அப்பகுதியிலிருந்து கள்ளச்சாராயம் கொண்டுவரப்படுவதைத் தடுக்க அரசாங்கம் இன்னும் கடுமையாக நடவடிக்கை எடுக்குமா?

கனம் திரு. பூ. கக்கன் : தக்க நடவடிக்கை எடுக்க ஏற்பாடு செய்து கொண்டிருக்கிறோம்.

SRI C. CHIRANJEEVULU NAIDU : May I know whether the Central Government have issued any instructions in this regard to the State Government?

THE HON. SRI P. KAKKAN : No, Sir.

திரு. எம். வி. கரிவேங்கடம் : மதுவிலக்குச் சட்டத்தின் கீழ் குற்றங்கள் அதிகரித்து வருவது அரசாங்கத்திற்குத் தெரியுமா? ஒவ்வொரு இடத்தில் ஒவ்வொருவிதமாக தண்டனை அளிக்கப் படுவதை ஒழுங்கு செய்ய அரசாங்கம் முன்வருமா?

கனம் திரு. பூ. கக்கன் : குற்றத்திற்கு ஏற்ற தண்டனையை நீதிபதிகள் விதிக்கிறார்கள். ஒரு குற்றத்தைப்பற்றி ஒவ்வொருவர் ஒவ்வொருவிதமாக அபிப்பிராயம் கொள்ளக்கூடும். நீதிபதிகளுக்கு நாம் இன்னவாறுதான் தண்டனை விதிக்கவேண்டுமென்று சொல்ல முடியாது. சட்டப்படியே அவர்கள் நடந்துகொள்கிறார்கள். இப்போது மதுவிலக்குக் குற்றம் மாவட்டவாரியாகப் பார்த்தால் குறைந்துகொண்டுதான் வருகிறது.

Sandalwood

* 10 Q.—**SRI S. MADHAVAN :** Will the Hon. the Minister for Co-operation be pleased to state—

(a) whether there is any proposal to embark on a joint venture with the Government of Mysore to control the spike disease of sandalwood; and

(b) if so, the details thereof?